

ב"ה

**אין ליכט
פון תורה**

ספר

**אלע משלים פון
דובנער מגיד**

ברך א' - חלק ה'
אידיש

133

הוצאת אמונה
ברוקלין נוא יארק,
שנת תשמ"א לפ"ק

אלע משלים פון דובנער מגיד

געזאמעלט און איבערגעזעצט פון זיינע
ווערק „אהל יעקב“, „קול יעקב“, „כוכב
מיעקב“, „אמת ליעקב“ און „ספר המדות“

פון
ת ש ר “ ק

אין צוויי טייל

דעם דובנער מגידים משלים

ערשטער טייל

275	147. אז אַך און וועה צו דעם כבוד
276	148. ווען מחותנים קריגען זיך
277	149. מעות מוחר
278	150. א קנאפער במוח
279	151. געבליבען ביים קאפיטאל

280	152. וויסענשאַפֿט איז בעסער פון גאָלד
282	153. דער דאָרפישער למדן
284	154. דער בעל הבית איז איהם געפעלען
285	155. ודע מה שתשוב לשכור
286	156. דער צופיעסטער בן יחיד
288	157. צופיעל איז אומגעזונד
290	158. דער אַרימאן האָט זיך אויסגעפּוצט
292	159. די צוויי יונגע ווייבלעך
293	160. פון צוויי איז ער געבליבען איינער
294	161. אַ לעכערדיגער זאָק
297	162. לחם עוני
298	163. האַ לחמא און כהא לחמא
300	164. אַ הונגערדיגער פרעגט ניט
302	165. שמיץ אַנשטאט צוקערקעס
303	166. דער בלינדער
304	167. אַ גוטער תלמיד
306	168. דער שלעכטער ביישפיעל
307	169. צוויי געסט ביי איין מיט
308	170. אַן אַנזעצער אָהן מויל
311	171. אַ בעווייז פון אַ בדהן
313	172. די בעסטע עצה
314	173. צונומען די הויז
315	174. דער ערשטער און דער לעצטער
316	175. דעם אַרימאנ'ס אַפעטיט

147

אז אַך און וועה צו דעם כבוד! ...

א מיניסטער וואס איז געווען זעהר געאכטעט אין דעם
מלך'ס הויף און איז געווען א גאנצער בן בית ביים מלך, איז
איינמאל קראנק געווארען און האט זיך געמוזט לייגען אין
בעט. איז דער מלך געקומען איהם מבקר חולה זיין.
האט איינער פון דעם מיניסטער'ס פריינד צו איהם גע-
זאגט: „דו דארפסט זיך פרעהען, וואס דער מלך האט דיר
געטאהן אזא כבוד און איז געקומען דיר צו בעזוכען.“
„דו נאר איינער!“ האט דער קראנקער מיניסטער אויס-
גערופען. „ווארום זאל איד זיך פרעהען? בעסער וואלט גע-
ווען, אז איד וואלט זיין געזונד און וואלט געקומען צום מלך,
ניט איד זאל קראנק זיין און דער מלך זאל קומען צו מיר!“

נ מ ש ל

אמת, דער אייבערשטער איז מיט אונז אפילו יעצט
אויך, ווען מיר זיינען אין גלות. אבער פיעל בעסער וואלט
געווען, אז מיר וואלטען געווען פרייע מענשען און איהם זעהן
ביי איהם, אין זיין פאלאסט, אין בית המקדש!



148

ווען מחותנים קריגען זיך

אויף א חתונה, גראדע פאר דער חופה, האָבען די מחותנים פון חת'ס צד און די מחותנים פון כלה'ס צד גע-
נומען זיך קריגען, זיך לען און שרייען איינער אויפ'ן אַנ-
דערען. זייערע קולות האָבען צוזאמענגעבראכט אלע געסט
וועלכע האָבען זיך צוגעהערט צו די קריגע. האָט איינער פון
די געסט געזאָגט צו די מחותנים: „צו וואָס שרייט איהר
איינער אויפ'ן אנדערען און צו וואָס קריענט איהר זיך?
באלד וועט מען שמעלען די חופה און נאָכדעם וועט איהר
דאָך כאַפּען א טענצעל צוזאמען. טאָ צו וואָס קריענט איהר
זיך, אז איהר וועט באלד טאנצען צוזאמען?“

נ מ ש ל

אזוי טענה'ן די אידען צום רבונן של עולם: דו ביזט
אויף אונז ביין, דו שטראָפסט אונז זעהר שווער, מאַכסט
אונז צו שאַנד פאַר פרעמדע אין די אויגען, אָבער מיר וויר-
סען דאָך, אז באלד וועסטו אונז צוריק ברענגען אין אונזער
לאַנד און וועסט אונז ווידער זיין א פאָטער, טאָ צו וואָס
שטראָפסטו אונז אזוי?



149

טעות סוחר

איינער, א גביר, האט געפיהרט גרויסע געשעפטען איבער ווייטע לענדער. איינמאל איז ער מיט זיין סחורה געפאהרען אויפ'ן ים און די שיף איז געווען אנגעלאדען מיט זיינע פעק איז קאסטענס. דער סוחר האט אויך מיטגעפיהרט א טלית'זאק מיט תפילין און אויך עטליכע ספרים, איז וועלכע ער זאל קענען אריינקוקען, אדער לערנען א שיעור.

איז מיטען וועג האט אויסגעבראכען א גרויסער שטורם. די שיף מיט די פאסאזשירען איז געווען אין גרויס סכנה. און אז די שיף האט שוין געהאלטען אין זינקען, האט דער קאפיטאן געזאגט צום סוחר:

„איהר מוזט וואס שנעלער לייכטער מאכען די שיף. איהר האט דא צופיעל זאכען. ווארפט אריין אין ים וויפיעל איהר קענט! אז ניט זינקען מיר אלע!“

דער סוחר האט זיך שטארק דערשראקען. האט ער גענומען זיין טלית'זעקעל מיט זיינע ספרים און האט זיי געוואלט אריינווארפען אין ים. אבער זיין משרת האט איהם אכגעהאלטען און געזאגט:

„וואס טוהט איהר, מיין האר, עס איז דאך א זינד פאר גאט! אט דיזע הייליגע זאכען, וואס איהר ווילט ווארפען אין ים, זיינען דאך אזעלכע וואס האלטען אונז אויף ביים לעבען. בעסער ווארפט אריין עטליכע פון אייערע שווערע קאסטענס סחורה, און דאס וועט א סך לייכטער מאכען די שיף.“

נ מ ש ל

א סך מענשען, ווען עס קומט אויף זיי א שווערע, שטורמדיגע צייט, הויבען זיי אן זיך לייכטער צו מאכען מיט דאס וואס זיי שפארען אב פון צדקה. דאס איז אבער ניט ריכטיג. צדקה האלט אונז אויף ביים לעבען. שפארען זאל א מענש אין זיינע שווערע הוצאות, וואס ער פערשווענדעט אויף פערגניגענס און לוקסוס פאר זיך און פאר זיין פרוי. דאס וועט איהם פיעל לייכטער מאכען זיין לאגע.

150

א קנאפער בטוח

איינער, א שעהנער בעלי-הבית, פלעגט נעהמען ביי א קרעמער סחורה אויף בארג, און דער קרעמער פלעגט איהם אימער נעבען סחורה און ווארטען ביז יענער פלעגט איהם בעצאהלען. איינמאל איז דער בעלי-הבית צו איהם געקומען סויפען א ברג פאר זיין משרת. "דעם מאל מוזט איהר צאהלען מזומן." האט דער קרעמער געזאגט. "ווארום?" האט דער בעלי-הבית געפרעגט. "איהר בארגט דאך מיר אימער."

"פערשמועהט איהר מיר אזוי," האט דער קרעמער ער-קלערט, "איד האב קיין מורא ניט אייד צו בארגען יאכען וואס איהר דארפט פאר אייד אליין און פאר אייער פאמיליע, אבער א זאך וואס איהר דארפט האבען פאר אייער משרת האב איד שוין מורא צו נעבען אחו געלד. וואס טוה איד אז אייער משרת ענטלויפט פון אייד? איהר וועט דאן שוין נאכדעם ניט האבען קיין חשק צו צאהלען פאר זיין ברג. דערפאר קען איד אייד דיזען מאל ניט טרויען."

נ מ ש ל

דאס איז א משל געגען די ליעבע. די קערפערליכע ליעבע, די ליעבע פון איין גוף צו דעם אנדער גוף, קען מען נישט טרויען, ווייל אזוינס קען נאר פארקומען צווישען א נידריגע קלאסע מענשען: אבער די ליעבע, מיט וועלכער יעקב אבינו האט געליעבט די מוטער רחל, איז געווען א ריינע. ער האט זי נישט געליעבט ווי א משרת ליעבט א דיענסט, נאר פאר איהר ריינע נשמה און גוטע זאכען, און אזא ליעבע קען מען טרויען.

151

געבליבען ביים קאפיטאל

ביי א גרויסען גביר זיינען געווען צוויי זיהן. איינער איז געווען א פלייסגער, א געראטענער; דער אנדערער איז געווען א ביסעל פויל און האט קיין חשק נישט געהאט צו לערנען. אזוי לאנג ווי די ביידע זיהן זיינען געווען יונגע קינדער, ביים פאטערס טיש, האט ער צווישען זיי קיין אונטערשיעד נישט געמאכט און האט זיי געמאכט די זעלבע קליידער, און געגעבען און אויף אלע הצטרפות גלייד. ווען זיי זיינען אבער עלטער געווארען און האבען געדארפט ארויס געהן אויף אייגענע קעסט, האט ער ביידען געגעבען גלייכע סומען געלט, כדי זיי זאלען זיך מאכען געשעפטען און ווערען בעלי-בתים פאר זיך. אז זיי האבען שוין אבער בעדארפט חתונה האבען און נאכדעם בויען הייזער, און שפעטער אויס געבען קינדער, איז דעם וועמען דער פאטער האט ליעבער געהאט, פלעגט ער איהם געבען אויף די אלע נייע הוצאות, און דעם אנדערען פלעגט ער מעהר נישט געבען.

איינמאל האט זיך געמאכט, אז די ביידע ברידער האבען געדארפט לייהען געלד אין באנק אום צו פערגרעסערען זייערע געשעפטען. האט מען דעם ערשטען געליהען גלייך ווי ער האט געבעטען, און דעם אנדערען האט מען אבגעזאגט. פרעגט דער אנדערער: „מיט וואס איז מירן ברודער ביי אייד מעהר כטות ווי איד?“ האט מען איהם געענטפערט: „די מעשה איז אזוי. איהר האט ביידע גרויסע הוצאות, נאר מיר ווייסען אז ווען דיין ברודער מאכט א גרויסע הוצאה גיט איהם דיין פאטער אנדערע געלד, אבער אז דו מאכסט א גרעסערע הוצאה גיט דיר דיין פאטער קיין הילף גיט און דו מוזט ציהען פון דיין קאפיטאל. ביי דיין ברודער שטעהט דער קאפיטאל אזוי ווי געווען, אבער ביי דיר ווערט ער קלענער.“

ג מ ש ל

פאר מתן תורה זיינען מיר געווען ביים אייבערשטען ווי קינדער ביי זייער פאטערס טיש. ער האט מיט אונז געמאכט חסדים, כאטש מיר האבען גארנישט פערדיענט. שפעטער האט ער אונז געגעבען קאפיטאל (די תורה), אז מיר זאלען אליין פערדיענען (לערנען די תורה, טאן מצות).

152

וויסענשאפט איז בעסער פון גאלד

אמאל איז געווען א גרויסער נביר, וואס האט געהאט א סך געשעפטען, גיטער און הייזער. ווען ער איז גע-ווארען אלט, האט ער זיך געטראכט, אז עס איז זעהר נויטיג דאס ער זאל איינעם פון זיינע זינען אויסלערנען אלע זיינע געשעפטען, ער זאל וויסען וואו איין און וואו אויס, און

ער זאל זיין בעל-הבית איבער זיין פערמעגען און פיהרען אלעס מיט פערשטאנד.

האט דער גביר צוזאמענגערופען אלע זיינע זיין און האט צו זיי געזאגט :

„ווער פון אייד וויל, אז איד זאל איהם איבערגעבען די פערזאנלעכע איבער אלע מיינע געשעפטען און גיטער, אז ער זאל אלעס פיהרען אין ארדנונג, און די אנדערע ברידער זאלען פון איהם קריגען זייער חלק הכנסה יעדען יאהר?“
האט קיינער פון די זיין ניט געוואלט אננעמען אויף זיך די ארבייט. יעדער איינער האט זיך געטראכט : לאמיר בעסער זיין פון די וואס לעבען פון אלעם גרייטען, איידער צו זיין פערדרעהט מיט'ן געשעפט און טראגען אויף זיך די גאנצע זארג.

אבער איינער האט זיך געפונען וואס איז געווען קליינער פון די אנדערע און האט געזאגט צום פאטער :

„איד נעהם זיך אונטער צו פיהרען די געשעפטען און געבען מיינע ברידער זייערע חלקים פון דער הכנסה, אבער בתנאי אז דו זאלסט מיך לערנען ווי די געשעפטען צו פיהרען.“

שפעטער, אז דער קלוגער זוהן האט זיך געטראפען מיט א פריינד, האט איהם דער פריינד געפרעגט :

„ווי קומסטו צו אזא נארישקייט ? צו וואס האסטו אויף זיך אנגענומען אזא גרויסען יאד צו פיהרען אזוי פיעל עסקים?“

האט איהם דער קלוגער זוהן אזוי געענטפערט :

„מיין פאטער האט זיך אונטערגענומען מיך אויסצו-לערנען אלע זיינע געשעפטען, און דאס איז ביי מיר פיעל טייערער ווי זיין גאנצע גאלד און זילבער. געלד איז ניט קיין אייביגע זאך. עס קען דאך אמאל טרעפען, אז מיין פאטערס פערמעגען זאל פערלארען געהו, וועלען מיינע ברידער, וואס זיינען געוואוינט צו לעבען אויף אלעם גרייטען,

אזו ארבייט, אזו מיה, ניט האבען פון וואס צו לעבען.
אבער איר וועל דורך דעם, וואס מיינ פאטער וועט מיר
אויסלערנען, וויסען ווי צו מאכען נייע פערמעגענס.

נ מ ש ל

וויסענשאפט איז דער גרעסטער אוצר — פיעל מיינערער
פון גאלד.

153

דער דאָרפֿישער למדן

איז א דארף איז געוועזען אז ארענדאר, וואס זיין האנדעל
איז געווען מיט פויערים. דער ארענדאר איז געווען בע-
וואוסט פאר א גאנצען קענער. דהיינו, ער האט געסענט
לעזען איז לוח דעם „חזון הרוחות“, וואס צייגט אז די פער-
שיעדענע וועטערען פון דעם גאנצען יאהר, ווען עס וועט זיין
שניי, ווען רעגען, ווען היץ און ווען א טריקעניש. די פויר-
ערים און די אידישע ישוב'ניקעס ארום פלעגען צו איהם
קומען מיט אזעלכע פראגען ווי: ווען קומט אויס דער גרוי-
סער יריד? ווען פאלט אויס דער ערשטער שניי? ווען
וועט דער וועג ווערען גוט? און נאך אזעלכע פראגען. דער
ארענדאר פלעגט אריינקוקען איז לוח, פערקנייטשען דעם
שטערען, אזוי ווי איינער טראכט איבער א הארבע זאך, און
נאכדעם פלעגט ער געבען א תשובה, און דער פרענער פלעגט
אוועק א צופריעדענער.

איינמאל זאגט דער ארענדאר צו זיין פרוי: „דו ווייסט
וואס איר האב זיך ארומגעזעהן? איר בין דאך א גרויסער
למדן!“ פרעגט די פרוי: „ווי אזוי האסטו זיך דאס דער-
וואוסט?“ האט ער געענטפערט: „דו זעהסט דאך ווי אלע

קומען צו מיר פרעגן וואס זיי ווייסען ניט, און א סך מאל האט מיר געטראפן אז איר געה איז נאך און מענשען שפארען זיך איבער עפעס א פראגע, און נאכדעם אז זיי דערזעהן מיר זאגען זיי 'לאמיר פרעגן דעם ארענדאר. ער ווייסט דאך אלעס'. איז נאך ביי דיר א פראגע אז איר בין א גרויסער למדן?"

די פרוי האט זיך שטארק געפרעהט וואס איהר מאן איז א גרויסער למדן, און זי האט גענומען פיהלען שטאלץ ביי זיך.

א צייט שפעטער איז דער ארענדאר געפאהרען איז שטארט אויף ימים נוראים. האט ער דארט געזעהן איז שוהל ווי עס זיצען אידען לומדים און ריידען תורה. טראכט ער זיך, איר בין דאך אויך א למדן, לאמיר צוגעהן און זיי צייגען אז איר קען אויך די שווארצע פינטעלעך. געהט ער צו און הערט זיך איין. הערט ער און הערט, אבער ער פערשטעהט ניט קיין ווארט. ער מאכט זיך כאטש עפעס צו כאפען, אבער ער פערשטעהט ניט איין ווארט פון צעהן. געהט ער צוריק צו זיין ארט ביים פאליש און שוויינט. נאכדעם אז ער איז צוריק געקומען איז דאך, זאגט ער צו זיין פרוי: "הער זיך איין וואס איר וועל דיר דערצעהלען. איר בין געווען איז שטארט, האב איר דארט אויסגעפונען, אז איר האב זיך א ביסעל אכגענארט. דא, איז דאך, צווישען פויערדיג, בין איר טאקע א גרויסער למדן, אבער דארט איז שטארט זיינען דא אמת'ע לומדים, און וואס זאל איר דיר זאגען? געגען די שטאדטיגע בין איר אליין א פויער . . ."

נ מ ש ל

ישעיה הנביא האט זיך געהאלטען פאר א גרויסען מאן און א נביא, אזוי לאנג ווי ער האט געקענט בלויז מענשען. אבער ווען ער האט מיט דער קראפט פון זיין נבואה דער-

זעהו דעם כסא הכבוד מיט די מלאכים, האט ער אויסגע-
רופעו אויף זיך: „אנכי איש טמא שפתים ובתוך עם טמא
שפתים אני יושב“. עס מיינט: איד בין א מענש מיט
אז אונריינעם מויל און צווישען א פאלס פון אונריינע מיי-
לער געפין איד זיך.

154

דער בעל הבית איז איהם געפעלען

א משרת האט געהאט חשק אנצוקומען צו א געוויסען
בעל-הבית איז הווי, צו דיענען ביי איהם. דער בעל-הבית
איז ניט געווען זעהר רייך, און איז דער זעלבער שטאנד זיינען
געווען זעהר רייכע מענשען, וואס האבען געוואלט האבען דעם
משרת, אבער דער משרת האט אלץ געווארט בין יענער בעל-
הבית וועט זיין איממשטאנד איהם צו נעהמען. האט מען
איהם געפרעגט: „מיט וואס געפעלט דיר יענער מיטעלער
בעל-הבית בעסער ווי אלע גבירים, וואס ווילען דיר נעהמען?“
האט דער משרת אזוי ערקלערט: „ביים מיטעלען בעל-הבית
האב איך געזעהן איין מעלה, וואס ביי די גרויסע גבירים
זעהט מען דאס ניט. איינמאל האט מיר מיין געוועזענער
בעל-הבית, פאר יועמען איד האב פריהער געארבייט, געשיקט
צו יענעם בעל-הבית געהמען עפעס סחורה. אז איד בין
אריינגעקומען איז די גאנצע פאמיליע געזעסען ביים טיש און
געגעסען, און זייער משרת איז אויך געזעסען ביי דעם זעלבען
טיש. און אז איד האב געזאגט נאך וואס איד בין געקומען,
האט זיך דער משרת אויפגעהויבען און איז אריין אין קלייט
מיר דאס צו בריינגען. האב איד געזעהן ווי די גאנצע
פאמיליע האט אויפגעהערט עסען און געווארט בין דער
משרת וועט צוריק קומען צום טיש.“

נ מ ש ל

אז איידעלע בענעהמונג איז טייערער פון גאלד.

155

ודע מה שתשוב לשכור

א רייכער מאן איז געגאנגען מיט זיין זוהן אין גאס.
ביידע זיינען געווען יום-טוב'דיג אנגעטאן אין זייערע שעהנ-
סטע מלבושים. איז זיי אנגעגען אנגעקומען א שכור,
וועלכער האט זיך קוים געהאלטען אויף די פיס, און אנכא-
פענדיג דעם רייכען מאן פאר די פאלעם, האט ער גע-
נומען שרייען: „דאס איז דאך מיין ראק! דו האסט עס
ביי מיר גע'גנב'עט!“ האט דער רייכער מאן איהם געענט-
פערט גאנץ פריינדליך און מיט א ווייכער שטימע: „וואס
פאלט דיר איין, מיין פריינד, אזא געדאנק, אז איד האב דעם
ראק ביי דיר גע'גנב'עט? דאס האט מיר דיין פרוי געליהען
בלויז אויף איין טאג און מארגען קעהר איד אום דעם ראק
צו דיר מיט א שעהנעם דאנק.“

ווען דער שכור האט דאס געהערט, איז ער ווייכער
געווארען און האט זיך אבגעטראגען. „אבער, פאטער!“ האט
דער זוהן זיך אבגערופען, „ווארום האסטו איהם געזאגט אז
דער ראק איז טאקע זיינער?“

„מיין זוהן!“ האט דער פאטער ערקלערט, „וואס איז
דא צו טענה'ן מיט א שכור? אז איד וואלט איהם געזאגט
ניין, וואלט ער נאך העכער געשריען און זיך אפשר אויך
געווארפען שלאגען, אבער אז איד האב איהם אבגעלייגט אויף
מארגען, ביז איד זיכער אז ביז מארגען וועט ער זיך אויס-
ניכטערען און פערנעסען.“

נ מ ש ל

א פריעדליכער ענטפער איז אימער דער בעסטער.

156

דער צופיעסטעמער בן יחיד

א מלך האט געהאט א זוהן, א בן יחיד, איז ער געווען זעהר שוואך. דער מלך האט פאר איהם געהאלטען בעזונד-דערע דאקטוירים וואס האבען אויפגעפאסט אויף זיין געזונט און אויך דיענער וואס פלעגען דעם קראנקען בן מלך בעדייען. די דאקטוירים זיינען געווען די בעסטע און די גע-לעהרטסטע אין לאנד. די דיענער זיינען געווען די פיינסטע און די עהרליכסטע, — אלע שעהן און שטארק געוואקסען, אזוי ווי העלדען, און דערצו געלערנט אין אלע געזעצען פון דער הויף-עטיקעטע, אזוי ווי עס פאסט זיך פאר דיענער פון א פרינץ, א יורש עצר.

די דאקטוירים פלעגען פערשרייבען וואס דער פרינץ מעג עסען און וואס ער טאר ניט עסען, און די דיענער פלע-גען אויפפאסען, אז דער בן מלך זאל עסען נאך דאס, וואס די דאקטוירים האבען איהם פערשרייבען און איהם אבהיטען, אז ער זאל ניט עסען דאס וואס עס איז איהם פערבאטען.

די גאנצע צייט האט דער בן מלך געפאלגט די דאקטויר-רים און די דיענער, אבער פלוצלונג איז ער געווארען ווילד און האט גענומען טאהן אלעס פערקעהרט ווי זיי האבען גע-וואלט. ער האט אנגעהויבען צו עסען און צו טרינקען אלעס וואס איז איהם געווען פערבאטען. די דאקטוירים און די דיענער האבען איהם געווארענט און גע'מוסר'ט, אבער דער בן מלך האט זיי ניט געוואלט הערען. און דער סוף איז געווען

אז דער בן מלך איז געוואָרען זעהר קראַנק. זיין גאַנצער
 קערפער איז בערעקט געוואָרען מיט וואונדערן, דען די פער-
 באַטענע עסענס האָבען אויף איהם געווירקט ווי א גיפּט.
 ווען דער מלך האָט זיך פון דעם דערוואוסט, האָט ער
 איינגעזעהן, אז מיט זיינע אייגענע דאָקטוירים און דיענער
 וועט ער נאָר נישט אויספיהרען, ווייל זיי קענען דעם בן מלך
 און קענען דעם מלך, און דאָרום האָבען זיי אויף איהם
 רחמנות און קענען נישט זיין מיט איהם צו שטרענג. האָט
 דער מלך גענומען זיין בן יחיד און האָט איהם אַוועקגעשיקט
 ווייט, ווייט, אין דער פרעמד, צו אַ דאָקטאר וואָס איז געווען
 אַ שטרענגער און אַ שלעכטער, אַ קאלטער גזלן, און האָט
 דעם מלך נישט געקענט. צו איהם האָט ער אַוועקגעשיקט זיין
 טייער קינד, דער דאָקטאר זאָל איהם קורירען און שניידען
 זיין לייב, אום אַבצורייניגען זיין קערפער פון שלעכטע בלוי-
 טען און פון ווילד־פלייש, וואָס איז אַנגעוואקסען אויף איהם.

נ מ ש ל

מיר אירען זיינען דער בן יחיד. אונזער פאָטער, דער
 מלך פון דער גאַנצער וועלט, האָט געזעהן, אז מיר פאָלגען נישט
 זיינע דאָקטוירים און דיענער די כהנים, לויים און לעהרער,
 האָט ער אונז פערשיקט אין גלות צו די גויים, וואָס קענען
 איהם נישט, אז זיי זאָלען אונז קורירען מיט אַ שטאַרקע האַנד.



157

צופיעל איז אומגעוונד

אז ארימאז איז איינמאל געקומען צו זיין רייכען שכן
און האט ביי איהם געבעטען לייהען א זילבערנע לעפעל. דער
רייכער שכן האט איהם געליהען. א פאר טעג שפעטער
האט דער ארימאז אָנגעבראכט דעם לעפעל מיט נאך א קליין
נעם לעפעלע דערצו.

„וואס איז דאס?“ האט דער נגיד געפרעגט, „איך האב
דיר דאך געליהען בלויז איין לעפעל.“

„איער לעפעל“, האט דער ארימאז געענטפערט, „האט
ביי מיר אין הויז זיך געלעפעלט, עס הייסט עס איז געגאנגען
צו קינד און האט געבוירען א קליין לעפעלע, האב איך אייך
אָנגעבראכט ביידען, די מאמען מיט דער טאכטער, ווייל ביי-
דע געהערען צו אייך.“

דער נגיד איז געווען צופריעדען, און האט אָנגעדאנקט
דעם ארימען שכן פאר זיין עהרליכקייט.

אין א וואך ארום קומט ווידער דער ארימאז און בעט,
אז דער נגיד זאל איהם לייהען א זילבערנעם בעכער. דער
נגיד האט קיין ווארט נישט איבערגערעדט און האט איהם
געגעבען א גרויסען זילבערנעם בעכער. עס זיינען אריבער
א דריי אָדער פיער טעג און דער ארימאז האט צוריקגע-
בראכט דעם נגיד זיין גרויסען בעכער, מיט נאך א קליינעם
בעכערל דערצו.

„איער גרויסער בעכער האט ביי מיר אין הויז זיך גע-
בעכערט, און געבוירען א קליינעם בעכערל“, האט דער ארי-
מאז ערקלעהרט. „האב איך אייך אָנגעבראכט די מאמען
מיט'ן קינד צוזאמען.“

נאכדעם האָט דער אַרימאן אויפגעהערט צו קומען. איז דער גביר צו איהם אוועק און האָט איהם געפרעגט: „פאר וואָס האָסטו אויפגעהערט צו מיר צו קומען און לייהען זאָר כען? דארפסט זיך ניט שעהמען. איד וועל דיר לייהען פיעל דו ווילסט. זאָג מיר, וואָס דארפסטו?“

„איד ווייס אליין ניט,“ האָט דער אַרימאן געזאָגט, „אבער אויב איהר ווילט, לייט מיר אייער גאלדענעם זייגער.“ דער נגיד האָט גלייך אַראַבגענומען פון זיך זיין זייגער וועלכער איז געווען פון גאלד און בעזעצט מיט בריילאנטען און האָט עס געגעבען צום אַרימאן.

נאכדעם איז דער גביר אוועק אהיים מיט א פרעהליכען הארצען און געווארט אויף זיין שכן, וואָס וועט איהם מסתמא אַבברענגען זיין טהייערען זייגער, מיט נאָך אַ קליין נעם זייגערל צו דעם.

וואָרט ער דער גביר און וואָרט. עס געהט אוועק אַ מאָג, צוויי, דריי, פיער, — אַ גאנצע וואָך, און דער שכן צייגט זיך ניט. ווערט שוין דער גביר אונגעדולדיג. אזוי לאַנג וואָרטען האָט ער ניט געקענט, איז ער אליין אריבער צום שכן און האָט איהם געפרעגט: „נו, וואָס הערט זיך מיט מיין זייגער?“ דער שכן האָט מיט אַ זופץ געענטפערט: „עס איז מיר פשוט אַ הארץ ווייטאָג אייד צו זאָגען, אייער זייגער איז נעבער געשטאַרבען.“

„וואָס הייסט געשטאַרבען?“ האָט דער נגיד אויסגע-
רופען שטאַרק דערשראָקען. „ווי קען אַ זייגער שטאַרבען?“
„און ווי קען אַ לעפעל זיך לעפלען?“ האָט דער אַרי-
מאן צוריק געפרעגט אַ קשיא. „און ווי קען אַ בעכער זיך בע-
כערען? אויב אַ לעפעל אָדער אַ בעכער קענען געבוירען קיין
דער, קען דאָ אַ זייגער שטאַרבען!“ . . .

נ מ ש ל

דער אייבערשטער האָט געזאָגט צו די אידען „לאַ

תוסיפו: "איהר זאלט ניט צוגעבען זאכען מעהר ווי עס איז געשריעבען אין דער תורה. דען ווען איינער לייגט צו א מצוה, וואס געפינט זיך ניט אין דער תורה, און ער זאגט, אז דאס איז א קינד פון א מצוה, וואס שטעהט יא אין דער תורה, קען זיך אמאל מאכען א שווערע מצוה וואס איז מן התורה און ער וועט עס ניט וועלען טאן. ער וועט זאגען, אז די מצוה איז שוין געשטארבען . . .

158

דער ארימאן האט זיך אויסגעפוצט

א פאטער וואס האט געהאט עטליכע זיהן, ווייט פון זיין שטאדט, האט זיי איינגעלאדען צו קומען אויף דער חתונה פון זיין מיזשיניק. אלע זיהן האבען גלייך געענט-פערט, אז זיי וועלען קומען מיט זייערע ווייבער. נאר איינער פון זיי, וועלכער איז געווען א גרויסער ארימאן, האט גע-שריבען צום פאטער: „איד נעהם אן דיין איינלאדונג, אבער דו מוזט מיר אויסשרייבען וואס פאר א שעהנע כגדים איך זאל מיטנעהמען צו טראגען אויף דער חתונה, און וואס פאר א קליידער מיין פרוי זאל מיטנעהמען.“ דער פאטער האט געמיינט, אז דער זעהן איז דער רייכסטער פון אלע זיינע זיהן, האט ער איהם אויסגעשריבען א צעטל פון די קליידער וואס ער זאל מיטנעהמען, — און אלעס זעהר פיינע זאכען. ויהי היום, ווען עס איז געקומען דער טאג פון דער חתונה, זיינען אראפגעקומען אלע זיהן. די רייכערע זיינען געקומען אנגעטאן גאנץ שעה, אבער ניט איבעריגס רייך. אבער דער ארימאן איז געקומען אין אן אטלאסענעם ראק, זיידענע זאקען, און א צילינדער כדרך הנכירים. זיין פרוי איז אויך געקומען זעהר רייך געקליידעט, ווי א גרעפין. די

אנדערע ברידער און דער פאטער האבען איהם אנגענומען
פאר א גרויסען גביר און האבען איהם ארויסגעצויגט גרויס
כבוד, אבער שפעטער האבען זיי זיך דערוואוסט, אז ער איז
אן ארימאן, א קבצן . . .

"איד פערשטעה ניט," האט דער פאטער איהם גע-
פרעגט, "אז דו ביזט אן ארימאן, טאָ צו וואָס האָסטו ביי מיר
געדארפט פרעגען וואָס פאר א קליידער דו זאָלט ברענגען
צו דער חתונה? האָסט דאָך געקענט קומען אין וואָס דו
האָסט."

"וואָס ווייסטו, טאטע," האָט דער זוהן געענטפערט,
"איד בין אזוי אַרים, אז איך פערמאָג ניט א פאָר גאַנצע
שיד, און מיין ראָק איז פול מיט לעכער און מיינע הויזען זיי-
נען אין גאַנצען לאַטעס. סאָ ווי איז מיר אויסגעקומען צו
לייזען ביי פרעמדע קליידער פאר מיר און מיין פרוי, האָב
איך זיך גערעכענט, אז אויב יאָ קומען אין געליהענע קלייד-
ער, זאָל שוין זיין עפעס רעכטס!"

נ מ ש ל

דאָס איז א משל געגען דעם מענשען און די מלאכים.
די מלאכים האָבען א בעשטימטען חלק גומעס וואָס דער איי-
בערשטער האָט זיי געגעבען און זיי ציהען זייער עקזיסטענץ
פון דעם וואָס זיי פערמאָגען. אבער דער מענש האָט אליין
גאַרנישט. ער לעבט נאָר מיט די חסדים וואָס דער איי-
בערשטער שענקט איהם. און ווי באלד ער דאַרף לעבען פון
חסדים, ווייס דער מענש, אז צו דעם אייבערשטענס גוטסקייט
איז נאָר קיין שיער ניטאָ, און ער בעט אלץ מעהר ברכות פון
דעם אייבערשטען.



159

די צוויי יונגע ווייבלעך

אין א שטערמעל זיינען געווען צוויי כלה מיידלעך. וואס האבען זיך געגרייט צו דער חתונה. איינע איז געווען ביי איהרע עלטערען וועלכע זיינען געווען זעהר רייך און די אנדערע איז געווען א יתומה, וואס האט זיך ערצויגען ביי ארימע משפחה-לייט. די וואס האט געהאט א רייכען פאטער האט מען געמאכט א ריכטיגע נארדעראבע. צוערשט האט מען איהר גענעהט קליידער וואס זי זאל קענען טראגען אום דער וואכען. נאכדעם האט מען איהר גענעהט קליידער פאר שבת און יום טוב. און צולעצט האט מען איהר גענעהט די חתונה קליידער.

די ארימע קרובים פון דער יתומה האבען גענומען קלער-רען וואס מען נעהט צוערשט פאר זייער קרובה, האבען זיי איינגעזעהן, אז זיי האבען ניט גענוג מיטלען צו נעהען אלעס וואס א כלה דארף האבען, האבען זיי בעשלאסען צו נעהען פאר איהר בלויז דאס נעטהיגסטע, און נויטיגסטע איז דאך געוויס חתונה קליידער.

נאך זייער חתונה, אז די יונגע ווייבלעך פלענען קומען אין מארק איינקויפען, פלעגט די רייכע יונגע ווייבעל קומען אנגעטאן אין וואכען קליידער און די ארימע פלעגט קומען אין חתונה קליידער. און זייטיגע מענשען וואס האבען די צוויי יונגע ווייבלעך ניט געקענט, האבען געמיינט אז די רייכע איז ארים און די ארימע איז רייך. זיי איז גאר ניט איינגעפאלען, אז מעהר ווי די חתונה קליידער האט ניט יענע ווייבעל.

נ מ ש ל

א סך מענשען ווערען געשאצט לויט זייערע קליידער,
אבער דאס זיינען ניט מעהר ווי ארימע לייט אין חתונה
קליידער.

160

פון צוויי איז ער געבליבען איינער

איינער האט געדארפט לייהען געלד ביי א רייכען מאן,
און אזוי ווי ער איז געווען אן ארימאן, האט ער געבראכט
אן ערב, א גוט'זאגער, וועלכער זאל זיך אונטערשרייבען
אויפ'ן וועקסעל. אבער דער רייכער מאן האט געדענקט, אז
אין ערב איז ניט גענוג און ער האט געהייסען בריינגען נאך
איינעם. דער ארימאן האט געבראכט נאך אן ערב און די
ביידע ערבים האבען זיך אונטערגעשריבען אויפ'ן וועקסעל.
א קורצע צייט שפעטער האט אויסגעבראכען א פייער
אין דער הויז פון איין ערב. דער אנדער ערב איז ארומגע-
לאפען א פערצווייפעלטער, געמאכט געוואלדען און געברא-
כען מיט די הענט. „וואס שרייסטו? וואס ליארמסטו?“
האבען איהם מענשען געפרעגט. „יענעם הויז איז דאך אין
דעם אנדער עק שטאדט, גאנץ ווייט פון דין הויז!“ האט ער
געענטפערט: „וואס ווייסט איהר? ער און איך האבען זיך
ביידע אונטערגעשריבען אויף איין וועקסעל און יעצט, אז ער
ברענט אב און ווערט אן ארימאן, בלייב איך דער איינציגער
ערב און וועל מוזען בעצאלען דעם וועקסעל.“

נ מ ש ל

ווען דער אייבערשטער האט געגעבען די תורה צו די

אידען, האָט ער זיי געפרעגט: „ווער וועט ערב זיין, און איהר וועט די תורה הימטן?“ האָבען די אידען געענטפערט: „די צדיקים, די זקנים, פון אונזער דור און אונזערע קינדער וועלען ערב זיין פאר אונז.“ אזוי לאנג ווי די גרויסע צדיקים, די זקנים האָבען געלעבט, האָבען מיר קיין ראנה ניט געהאט פאר אונזערע קינדער, אָבער יעצט, און די גרויסע צדיקים זיין נען ניטאָ מעהר, פאלט די גאנצע ערבות אויף אונזערע קינדער.

161

א לעכערדיגער זאך

איינער, אן אַרימאן, האָט געהאט א רייכען ברודער, וועלכער האָט געוואוינט גאנץ ווייט פון איהם. דער רייכער פלעגט יעדען יאהר שיקען דעם אַרימאן א געוויסע סומע געלט, און דאָס איז פאר דעם אַרימען ברודער געווען א גרויסע הילף. נאָכדעם איז אוועק א צייט און דער רייכער ברודער האָט אויפגעהערט צו שיקען שטיצע, און דער אַרימער ברודער האָט געלעבט אין גרויס דחקות, און איז נאָך געוואָרען א בעל חוב.

נאָכדעם ווי עס זיינען אריבער א צווייטע יאהר און דער אַרימער ברודער האָט פון דעם רייכען גאַרנישט געהערט, איז דער רייכער ברודער געקומען אין זיין שטאָדט צו זיין אויפ'ן יריד. נאָך קודם כל איז דער רייכער ברודער אַריינגעקומען צו דעם אַרימען און האָט צו איהם געזאָגט: „הער צו מיר, מיין ברודער! מאך מיר אויס א חשבון ווי פיעל געלט דו דארפסט האָבען, וועל איך דיר גלייך געבען.“

דער אַרימאן האָט אויסגערעכענט פיעל ער איז שולדיג

אין די קראמען, פיעל ער איז שולדיג דירה געלד, פיעל ער איז שולדיג מענשען ביי וועמען ער האט געליהען מזומן געלד, און פאר איין וועג אויך צוגעשריבען פיעל ער דארף האבען חתונה צו מאכען זיין טאכטער. דער רייכער ברודער האט א קוק געטאן אויפ'ן חשבון, האט גלייך אויסגעצעהלט דעם גאנצען סך הכל, און נאכדעם האט ער געזאגט:

„זעה, ברודערל, איד האב דיר בעזארגט מיט אלעס וואס דו דארפט איידער איד האב דא אָנגעפאנגען מיין געשעפט, ווייל מאָרגען פאנגט זיך אָן דער יריד און איד וועל זיין זעהר פערנומען מיט מסחר. דערפאר בעט איד דיר, אז אין דער גאנצער צייט פון דעם יריד זאָלסטו מיר לאָזען צורוח, און זאָלסט ניט קומען מיר דולען דעם קאפ מיט דיינע עסקים.“

אז אַרימאז איז דאָר ווי א לעכערדיגער זאק, און אזוי גלייך ווי דער אַרימער ברודער האט בעקומען דאָס געלד, אזוי שנעל איז דאָ ביי איהם צורונגען פון די הענד, און ער איז ווידער געבליבען אַהן א גראַשען געלד ביי דער נשמה. דער רייכער ברודער האט טאקע אויף מאָרגען געעפּענט זיין גע-וועלכ אויפ'ן יריד, און האט אָנגעהויבען צו מאכען גוטע געשעפטען.

דעם אַרימאנס פרוי איז אַרויס בעטראכטען דעם יריד און זי האט דאָרט געזעהן איהר רייכען שוואַגערס געוועלכ, אין וועלכען עס זיינען געווען אויסגעשטעלט פערשידענע קליידער שטאָפּען פון וואָל, זיידענס און סאַמעט. מענשען זיינען געשטאָנען און האָבען געקויפט סחורה, דער אויף צו מאכען זיך נייע קליידער, און דער אויף צו פערריכטען אלטע בגדים. און יעדער איינער האט געצאָהלט מזומן געלד. איז די אַרימע פרוי אוועק אהיים און האט צו איהר מאן געזאָגט: „דיין ברודער מאכט דאָרט גאָלדענע געשעפטען. אפשר וואָלסטו צוגעגאָנגען און איהם דערצעהלט, אז די ביסעל געלד וואָס ער האט אונז געגעבען איז שוין ביי אונז אוועק און

אז מיר האבען שוין ווידער ניט פון וואס צו לעבען. ער מוז
 דיר ווידער העלפען. נישקשה, ער מעג געבען מעהר.
 „אבער ווי קען איר געהן ביי איהם ווידער בעטען
 געלד?“ האט דער מאן גע'טענה'ט. „איר האב דאך איהם גע-
 געבען מיין ווארט, אז איר וועל איהם מעהר ניט משעפען, —
 היינט ווי קען איר גאר ווייזען די אויגען פאר איהם?“
 „דו פאלג מיר און טוה אזוי,“ האט די ווייב געזאגט.
 „דו געה אין מארק און שטעל זיך אוועק ביי זיין געוועלב מיט
 די אנדערע קונים, און מאך זיך אזוי ווי דו וואלסט וועלען
 קויפען א שטיקעל רעשטעל צו פערריכטען א בגד, און אז דו
 וועסט איהם פרענען א מקה, וועסטו פאר איין וועג איהם
 זאגען, אז דו האסט קיין געלד ניט, וועט ער דיר געבען.“
 דער מאן האט זיך געלאזט איינרעדען. ער איז אוועק
 צו זיין ברודערס געוועלב און האט זיך אוועקגעשטעלט טא-
 פען די רעשטלעך, וואס זיינען דארט געווען אויסגעלייגט.
 דער רייכער ברודער האט פערשטאנען זיין מיין און ער האט
 צו איהם געזאגט: „וואס זוכסטו? א רעשטעל צו פערריכ-
 טען דיינע זיידענע מלבושים? ברענג דיינע זיידענע
 מלבושים אהער, וועל איר דיר צופאסען א ריכטיגען שטיקעל
 שטאף. אבער איר ווייס דאך, אז דו ביזט אן ארימאן און
 קיין זיידענע קליידער האסטו ניט, טא וואס זוכסטו, דו
 קבצן איינער?“

נ מ ש ל

דאס איז וואס מענטשען זאגען א שפאסיגען ווערטעל,
 „א לעכערדיגען זאק קען מען קיינמאל ניט אנפילען,“ אבער
 וועה איז דעם זאק וואס איז נעבעך פול מיט לעכער. ביי
 איהם איז דאס גאר קיין שפאס ניט.



לחם עוני

אן אַרימאן איז איינמאל דערהויבען געוואָרען און איז געוואָרען אן עושר. האָט ער זיך געפרעהט וואָס דער אייד-בערשטער האָט איהם צוגעשיקט הצלחה, אָבער ער האָט מורא געהאט דאָס אז ער וועט זיך צוגעוואוינען צו א לעבען פון לוקסוס וועלען איהם זיינע פערגעניגענס מעהר ניט איינ-געהן. פלעגט ער נאך יעדען מאָהלצייט געהמען אן אלט שטיקעל טרוקען ברויט, דאָס טונקען אין זאלץ און עסען און פערטרינקען מיט וואַסער. און דאָס פלעגט איהם דערמאנען אן די צייטען ווען טרוקען ברויט מיט זאלץ און וואַסער איז געווען זיין שטענדיגער מאָהלצייט.

שפעטער האָט זיך דער רעדעל איבערגעדריעהט, ער איז געוואָרען אן אַרימאן און האָט געמוזט אַרומגעהן איבער די הייזער. איינמאל האָט איהם א רייכער מאן געלאדען צו עסען ביי איהם. נאָכדעם ווי דער אַרימאן האָט אָנגעגעסען א שעהנעם און זאטען מאָהלצייט, האָט ער געבעטען ביים בעל הבית, אז ער זאל איהם געבען אן אלט שטיקעל ברויט צום פערבייסען. האָט זיך דער בעל הבית געוואונדערט און געפרעגט: "צו וואָס דארפסטו יעצט עסען אלטע ברויט?" האָט דער אַרימאן איהם דערצעהלט די גאנצע געשיכטע און ווי ער איז זיך נאך יעצט נוהג צו עסען אן אלט שטיקעל ברויט נאך א גוטען מאָהלצייט. האָט דער בעל הבית גע-זאָגט: "מילא, אז דו ביזט געווען רייך האָט עס געהאט עפעס א זין, אָבער יעצט צו וואָס טהוסטו עס?" "איד וועל אייד ערקלערען," האָט דער אַרימאן געענט-פערט. "יעצט בין איך אפילו אן אַרימאן, אָבער ביי מיר איז

נאך פערבליבען עפעס פון מיינע עשירות, און דאס איז א וועקסעל אויף פינף טויזענד רענדלעך, וואס דער טערמין צו צאָהלען איז נאך ניט געקומען. און ווען דער טערמין וועט קומען און איר וועל קריגען וואס מיר קומט, איז דא נאך א האפנונג, אז איר וועל ווידער ווערען רייך, וויל איר ניט פער-געסען מיין אלטען מנהג.

ג מ ש ל

דאס איז אויך א משל געגען דעם לחם עוני, וואס מיר האבען געגעסען אין ארץ ישראל צום אנדענקען פון אונזער שקלאפעריי אין מצרים, און כאַטש מיר זיינען יעצט ווידער אין גלות, היטען מיר נאך אלץ דעם אנדענקען, ווייל ווען עס וועט קומען דער „טערמין“ פון אונזער גאולה, וועלען מיר ווידער זיין אין ארץ ישראל און מיר דארפן דערווייל ניט פערגעסען דעם אנדענקען פון „לחם עוני“.

163

„דא לחמא“ און „כהא לחמא“

אן ארימער פאקענטרענער פלעגט זיך ארומשלעפען מיט זיין זאק און מיט זיין רענצעל פון שטאָרט צו שטאָרט. ער פלעגט פערקויפן ציצית, מזוזות, סדורים'לעך און דאס גלייכע. איינמאל איז ער אנגעקומען אין א גרויסער שטאָרט און דארט האָט ער געלייזט א סך געלד. ער האָט דאָרט פער-דיענט אזוי פיעל געלד דאָס ער איז געוואָרען א סוחר און וואָס ווייטער האָט ער געהאַט אלץ מעהר הצלחה, ביז ער איז געוואָרען א גרויסער גביר.

ער האָט דערנאָך איינגעפיהרט, אז יעדען יאהר זאָל ער אין דעם מאָג וואָס ער איז אנגעקומען אין דער גרויסער שטאָרט מאכען א יום טוב, צום אנדענקען פון דער הצלחה

וואָס דער טאָג האָט איהם געבראכט. און יענעם טאָג פלעגט ער רופען „פאקענטרענער יום טוב“. ווייל ער איז אַהין געקומען אלס אן אַרימער פאקענטרענער, און איז דעם יום טוב פלעגט ער אויף זיינע פלייצעס טראָגען דעם אלטען זאָק מיט'ן רענצעל, און דער פאקענטרענער יום טוב איז ביי איהם געווען טייערער פון אלע ימים טובים, און זיינע קינדער פלעגן איז דעם טאָג קריגען נייע מלבושים און שעהנע מתנות.

אַבער דער מול איז דאָך ווי אַ ראָד וואָס דרעהט זיך. האָט שפעטער זיך געמאַכט אַז דער נייער גביר האָט פערלאָרען זיין גאַנצען פערמעגען און איז געוואָרען אן אַרימאָן. איז ער געזעסען פערטראַכט, פערזאָרגט, און געזוכט פלענער ווי אַזוי ער זאָל קענען מפרנס זיין זיין פרוי און קינדער. האָט זיין פרוי צו איהם געזאָגט: „וואָס ביזטו אַזוי פערזאָרגט? דאַנקען דעם אייבערשטען ביזט נאָך אַ געזונטער מענש און דו האַסט נאָך דיין זאָק מיט דיין רענצעל, וואָס האָבען דיר געגעבען פרנסה איידער דו ביזט געוואָרען אַ גביר. אַרימקייט איז קיין שאַנד. נעהם און געה אַרויס איבער'ן שטאָרט מיט דייןע אַלטע אַרטיקלען.“

דער מאַן האָט זיך צוגעהערט. ער האָט איינגעזעהן אַז זיין פרוי האָט רעכט. האָט ער אַרויפגענומען אויף זיך דעם זאָק מיט'ן רענצעל און איז געווען גרייט אָנצופאַנגען זיין אַלטען מסחר.

זיינע קינדער האָבען דערזעהן אַז דער טאַטע נעהמט אויף זיך דעם זאָק מיט'ן רענצעל, האָבען זיי געמיינט אַז דאָס פראַוועט ער זיין „פאקענטרענער יום טוב“. האָבען זיי אָנגעהויבען צו פרעגען: „וואו זיינען אונזערע מתנות? וואו זיינען אונזערע נייע מלבושים?“

„קינדערלעך, יעצט זיינען אַנדערע צייטען,“ האָט זיי דער פאַטער ערקלערט. „אַמאָל פלעג איך זיך פערשטעלען פאַר אן אַרימען פאקענטרענער, אָבער איך בין געווען רייך

און איד האב אייד געקענט געבען מתנות. היינט טראג איד
דעם זאק מיט'ן רענצעל ווייל איד בין א ריכטיגער פאקענ-
טרעגער און א ריכטיגער ארימאן.

נ מ ש ל

דאס איז א משל געגען די צוויי נוסחות „כהא לחמא“
און „הא לחמא“, וואס מיר האבען אין דער הגדה. אמאל, אז
מיר זיינען געווען אין ארץ ישראל, און אונז איז געווען זעהר
גוט, האבען מיר בעטראכט דעם לחם עוני בלויז אלס אן אנ-
דענקען פון די נסים, וואס אונז זיינען געשעהן אין מצרים,
און דארום האבען מיר געזאגט „כהא“, וואס דאס מיינט אז
מיר עסען לחם עוני בלויז אלס ביישפיעל. אבער יעצט, ווען
מיר זיינען אין גלות און מיר זיינען ווידער פערשקלאפט,
פאסט זיך שוין זאגען „הא“, עס הייסט אז דויער ברויט,
וואס מיר עסען יעצט, איז דערזעלבער וואס אונזערע על-
טערען האבען געגעסען אין מצרים.

164

א הונגערדיגער פרעגט ניט

אמאל איז געווען א רייכער מאן, א גרויסער מיוחס,
און ער האט געהאט אן איינציג טאכטער, וועמען ער
האט געוואלט זעהן גליקליך. האט זיך געמאכט א זעהר גע-
ראטענער בחור, א שעהנער, א וואויל-לערנער, נאר זיינע
עלטערע זיינען געווען זעהר ארים. אבער דעם גביר איז דער
ארימער בחור שטארק געפעלען געווארען און ער האט בע-
שלאסען איהם צו געהמען פאר אן איידים.
צו דער חתונה האט דער גביר אויסגעבלייבט זיין הויז
אויפ'ן רייכסטען שטייגער. זיין טאכטער האט ער אויסגע-

פוצט ווי א פרינצעסין, און ער מיט זיין פרוי האבען זיך אויך זעהר רייך אנגעטאן. א מאהלצייט האט ער געמאכט כיד המלך און די שעהנסטע און רייכסטע בעלי-בתים זיינען געווען געלאדען צום טיש.

אבער דער חתן האט זיך גאנץ ווייניג געקעמערט וועגען דעם פוז און לוקסוס אין הויז און די שעהנע קליידער. ער האט זיינע אויגען געהאלטען אין טעלער. ער האט קיינמאל אין זיין לעבען נישט געזעסען אזעלכע געשמאקע אכילות, און ער האט געפאקט אין זיך ווי נאך ער האט געקענט.

נאך דער חתונה, א צייט שפעטער, האט דער חתן אנגעהויבען ארומצופרענען זיין שווער וועגען זיין יחוס, וועגען זיין משפחה, און אויך ווי גרויס אין זיין קאפיטאל. ער האט געוואלט וויסען, אויב ער האט זיך נישט אבגענאָרט מיט'ן שידוך. דער שווער איז אין כעס געווארען און האט אויסגעשריען: „ווארום האסטו די זאכען נישט געפרעגט פריער, פאר דער חתונה?“

„דאז בין איך געווען הונגעריג,“ האט דער איידים געענטפערט, „און מעהר ווי די אכילה איז מיר דאז נישט געלעגען אין זיינען.“

נ מ ש ל

דערפאר זאגען מענשען א ווערטעל „א הונגעריגער פרעגט נישט“.



165

שמיץ אנשטאט צוקערקעס

א קליינער אינגעל האט איינמאל אין דער פריה, ווען
ער האט געדארפט געהן אין חדר, זיך גענומען שטארק פיעס-
צען. וואס נאר זיין מוטער האט איהם געגעבען צו עסען
איז איהם אלץ ניט געפעלען געווען. דער פאטער האט דאס
צוגעזעהן, האט ער דעם אינגעל געפרעגט: "זאג מיר, וואס
וויילסטו?"

"איר וויל ניסלעך," האט דער אינגעל געזאגט.

"נא דיר ניסלעך און געה אין חדר."

"איר וויל ראזשינקעס."

"נא דיר ראזשינקעס."

"איר וויל אז עפעל."

"נא דיר אז עפעל."

איר וויל צוקערקעס."

"צוקערקעס וויילסטו? שמיץ וועל איר דיר געבען!"

האט דער פאטער ביזן אויסגערופען, האט גענומען דעם קאנ-
טשיק און האט דעם אינגעל געגעבען א גוטע פארציע שמיץ.
ווייל דער פאטער האט איינגעזעהן, אז אלעס וואס דער
אינגעל פרעגט איז בלויז אז אויסרייד און זיין כונה איז
דאס ער וויל ניט געהן אין חדר.

נ מ ש ל

די אידען, ווען זיי זיינען געווען אין מדבר, האבען
אויפגעהויבען א געווייז און א קלאג, אז זיי ווילען עסען
פלייש. דער אייבערשטער האט געוואוסט, אז דאס וואס
זיי האבען געבעטען פלייש איז בלויז געווען אז אויסרייד.

ווייל דער מז האט אין זיך געהאט אלע טעמים, אפילו אויך פון פלייש. טא צו וואס האבען זיי געבעטען פלייש? דער אמת איז, אז זיי האבען ניט געוואלט געהן אין ארץ ישראל, ווייל זיי האבען זיך פערבענקט נאך דעם הפקר לעבען, וועלכען זיי האבען געפיהרט אין מצרים.

166

דער בלינדער

צו א סעודה האט איינער איינגעלאדען א צאהל געסט. די געסט האט מען אויסגעזעצט ארום א לאנגען טיש, יעדען איינעם אויף א פאסענרען ארט, לויט זיין וויכטיגקייט. ווי דער שטייגער איז, דערלאנגט מען די שיסעל צוערשט צום בעליהבית, און נאכדעם ווי ער נעהמט אראב פון דעם זיין חלק, גיט ער איבער די שיסעל צו דעם נאענטסטען וואס זיצט נעבען איהם. יענער נעהמט אויך אראב א חלק און גיט דערנאך איבער די שיסעל צו דעם נעקסטען. און עס פערשטעהט זיך, אז יעדער איינער נעהמט אראב דעם בעסטען חלק, איידער ער גיט איבער די שיסעל צו דעם אנדערען. . . . צווישען די געסט איז געווען איינער א בלינדער. און ווען דער וואס איז געזעסען נעבען איהם האט איהם דערלאנגט די שיסעל, האט ער איהם זעהר געדאנקט. האבען איהם שפעטער א פאר פון זיינע פריינד געזאגט:

„צו וואס האסטו געדאנקט דעם וואס האט דיר געגעבען די שיסעל? איידער ער האט דאס דיר געגעבען האט ער דאך צוערשט אראבגענומען דעם בעסטען חלק פאר זיך, און דאס וואס ער האט דיר געגעבען איז וואס ער אליין האט שוין ניט געקענט נעהמען פאר זיך, און עס איז נישט געווען זיינע, נאר דעם בעליהבית, וועלכער האט אונז גע-

לאדען צו דער סעודה. בעסער דאנק דעם בעל־הבית, ווייל
מיר האבען געגעסען פון זיינע.

נ מ ש ל

מענשען זיינען בלינד. זיי דאנקען זייערע בעלי טובות
וואס גיבען זיי אוועק דאס וואס זיי קענען אליין ניט פער-
נוצען, אבער זיי פערגעסען צו דאנקען דעם, פון וועמעם האנד-
עם קומט אלעס.

167

א גוטער תלמיד

ראובן איז געווען שולדיג שמעון'ען געלד. ראובן האט
אבער קיין חשק ניט געהאט צו בעצאָהלען דעם חוב, איז ער
געקומען צו לוי'ן פרעגען אן עצה, ווי פון יענעם פטור צו
ווערען און ניט בעצאָהלען.

„דו טוה אזוי,“ האט לוי געזאָגט צו ראובן. „ווען שמעון
וועט קומען צו דיר מאָהנען זאָלסטו זיך מאַכען פאר אַ משוגע-
נעם, זאָלסטו שפּרינגען איהם אַנקעגען, זאָלסטו הירושען ווי
אַ פערד, מיאקען ווי אַ קאָז, ברומען ווי אַ בער, און איבער-
הויפט זאָלסטו פייפען. וואָס מעהר דו קענסט פייפען אַלץ
בעסער. און דו וועסט שוין זעהן ווי שמעון וועט אַנטלויפען.“
ראובן איז אוועק אהיים און האט גענומען מאַכען פראָ-
בע, אזוי ווי עס טוהט אַ חזן פאר די ימים נוראים, און ווען
שמעון איז צו איהם געקומען מאָהנען זיין געלד און ער האט
געזעהן זיינע משוגענע שטיק, האט ער זיך שטארק דער-
שראָקען און איז אַנטלאָפּען.

אַ צייט שפעטער האט ראובן געכאַפט אַ גמילת חסד
ביי לוי'ן. ער האט צוגעזאָגט צו בעצאָהלען אין אַ בעשטימט-

טע צייט, און אז ער האט ניט בעצאָהלט איז לוי געקומען
צו איהם מאָהנען.

ווי נאָר לוי איז אַריין, האָט ראובן אָנגעהויבען איהם
צו שפּרינגען אַנקענען. ער האָט געברומט ווי אַ לייב, גע-
רעוועט ווי אַן אַקס, געהירזשעט ווי אַ פערד, און געפּיפט
האָט ער אויף נאָמען. האָט לוי אויפגעהויבען זיין שטעקען
און האָט איהם גענומען שלאָגען מכות רצח, שרייענדיג: "דו
אָנוועזער איינער! אַט די עצה האָב איך דאָך דיר געגעבען
און יעצט ניצסטו דאָס אויס אויף מיר אויך? ..."

נ מ ש ל

דער אייבערשטער האָט דעם מענשען געשענקט אַ טייר-
ערע מתנה, "שכחה", כדי ער זאָל פּערגעסען זאָכען וואָס
זיינען ניט גוט פאַר איהם צו געדענקען. דען ווען מענשען
וואָלטען אימער געדענקט פון זייערע עלטערען, וואָס זיינען
געשטאַרבן, אָדער פון זייערע קינדער, וואָס זיינען יונג
אָוועק פון דער וועלט, אָדער אַ מאַן וואָלט אימער געדענקט
זיין פּערשטאַרבנע פרוי און אַ פרוי וואָלט ניט פּערגעסען
איהר פּערשטאַרבנעם מאַן, וואָלט דער מענש כּסדר געלעבט
אין טרויער און די וועלט וואָלט געווען פּערפּליצט מיט
טרעהרען. אַט דאָרום האָט דער אייבערשטער געגעבען דעם
מענשען אַ טייערען מיטעל, "שכחה", אַז ער זאָל קענען פּער-
געסען.

וואָס טוהט אָבער דער מענש? ער נעהמט דעם טייר-
ערען מיטעל און ווענדט איהם אָן געגען דעם וואָס האָט
איהם דעם מיטעל געגעבען. ער פּערגעסט אויך דעם איי-
בערשטען! ...



168

דער שלעכטער ביישפיעל

א גנב איז אום האלבע נאכט אריין אין שפייד-קראם, האט מיטגענומען פון די בעסטע זאכען, וויפיעל ער האט גע-קענט אָנשטאָפּען אין זיינע קעשענעס, און נאָכדעם איז ער אַוועק און האט געלאָזט די טיהר אָפּען.

אין דער פריה זיינען פערבייגענאנגען ווייסע חברה-ניקעס און זיי האבען געזעהן א קראם מיט גוטע זאכען און די טיהר איז אָפּען. האבען זיי זיך אויך אַריינגעכאַפּט און גענומען וויפיעל זיי האבען געקענט טראָגען. הינט און קעץ האבען דערשמעקט אז מען קען דאָ עפעס געניסען, זיינען זיי אויך געקומען נעהמען א חלק.

לסוף איז דער ערשטער גנב געכאַפּט געוואָרען און מען האט איהם געבראַכט אין געריכט. האט ער געזאָגט צום בעל-הבית: „איד וועל דיר בעצאָהלען פאַר די סחורה וואָס איד האָב ביי דיר גע'גנב'עט און מאַך ניט קיין קלאַגע געגען מיר.“

„דו שלעכטער מענש, איינער!“ האט דער קרעמער אויסגערופען. „די סחורה וואָס דו אליין האסט גענומען איז אַ קלייניגקייט געגען דעם גרויסען שאָרען וואָס דו האסט מיר געמאַכט, דורכדעם וואָס דו האסט געלאָזט די טיהר אָפּען, און געצייגט אַ וועג פאַר אַנדערע מיר צו בע'גנב'ענען.“

נ מ ש ל

ווען א תלמיד חכם בענעהט אַ זינד, איז זיין זינד פיעל גרעסער צוליב דעם, ווייל ער גיט אַ ביישפיעל צו אַנדערע אַז זיי זאָלען אויך זינדיגען אַזוי ווי ער. דען זיי זאָגען, אַז

דער תלמיד חכם טוהט אזוי מענען מיר דאך אודאי. ער
לאזט פאר זיי אן אפענע מיהר.

169

צוויי געסט ביי איין מיש

א אינגעל איז געקומען פון חדר עסען מיטאג ווען אלע
זיינען שוין געזעסען ביים מיש. האָט ער געוואָשען די הענט
און זיך אויך געזעצט מיט אלעמען. ביים מאַהלצייט זיינען
געווען צוויי פרעמדע מענשען, איינער איז געווען רייך גע-
קליידעט, קענטיג אַ נביר, אַן עושר, דער אנדערער האָט אויף
זיך געהאַט אַ צוריסענעם רעקעל און האָט אויסגעזעהן צו
זיין אַן אַרימאָן וואָס געהט אַרום איבער די הייזער. האָט
דער חדר-אינגעל בעמערקט אַז דער רייכער עסט מיט גרויס
אַפעטיט, און ווען מען דערלאָנגט איהם אַ שיסעל נעהמט ער
אַראָב אַ גרויסען חלק און פאַקט אין זיך אַהן אַ שיעור, און
דער אַרימאָן עסט זעהר ווייניג, און ווען מען דערלאָנגט
איהם די שיסעל נעהמט ער אַראָב פון דעם אַ גאַנץ קליין
ביסעל. דער אינגעל האָט זיך ניט געקענט אַבוואַנדערען,
און נאָכ'ן מאַהלצייט האָט ער געפרעגט ביי זיין מוטער:
"זאָג מיר, מאַמע, פאַרוואָס איז דער רייכער גאָסט געווען
אזוי הונגעריג און דער אַרימאָן איז אזוי ווי ער האָט גאָר-
ניט געוואָלט עסען?"

"פערשטעהסטו מיר אזוי, מיין קינד," האָט די מוטער
איהם ערקלערט. "דער אַרימאָן איז נעבעך געווען זעהר
הונגעריג, ער האָט געהאַט אַ פיעל גרעסערען אַפעטיט פון
דעם רייכען. נאָר דעם רייכען מאָן האָבען מיר געלאדען
צום מיש, און מיר האָבען איהם געדאַרפט עטליכע מאָל
בעטען ביז ער האָט איינגעווייליגט צו עסען מיט אונז, האָט

ער מיט זיין עסען אונז געוואלט פערשאפען פערנגיגען. אבער דער ארימאן האט זיך אליין איינגעבעטען. מיר האבען זיך אויף איהם גאר ניט געריכט. ער איז אריינגעקומען אין הויז גראדע ווען מיר האבען געדארפט געהן צום מיש. האט זיך געשטעלט ביים טיהר, געפרעגט אויב מיר קענען איהם געבען עפעס עסען. עס פערשטעהט זיך, אז דער טאטע האט איהם געהייסען זיך זעצען צום מיש. און ווייל דער ארימאן האט געפיהלט אז ער איז אן איינגעבעטענער גאסט, האט ער זיך געשעהמט.

נ מ ש ל

הכנסת אורחים, געבען א גאסט עסען, איז איינע פון די גרעסטע מצוות, אבער מען דארף דעם גאסט בעטען מיט'ן גאנצען הארצען, איהם צייגען אז ער איז א ווילקאממענער גאסט, אזוי ווי אברהם אבינו האט איינגעלאדען די מלאכים. ער איז זיי געלאפען אנקעגען, האט זיך געבוקט פאר זיי און האט שטארק געבעטען אז זיי זאלען זיך אבשטעלען ביי איהם אויף א מאהלצייט.

170

אן אנגעצער אהן מול

איינער וואס האט ארומגערייזט איבער'ן לאנד און האט זיך געזוכט לייכטע פרנסות, איז אנגעקומען אין א שטאדט וואו ער האט געזעהן א מערקווירדיגע תפיסה. אין א גע-ראמען צימער איז געזעסען א מאן און האט געגעסען ביי א שעה געגרייטען מיש. א דיענער האט איהם בעריענט און געבראכט די טייערסטע עסענס און געמראנקען. אבער געבען דעם מאן איז אויך געשטאנען א סאלדאט מיט א ביקס

אויף די פלייצעס און געהיט אז ער זאל נישט ענטלויפען. אין דרויסען, ביים טיהר, איז געשטאנען נאך א סאלדאט און אכנעהיט דעם ארויסגאנג.

דער וואנדערער האט געפרעגט וואס דאס בעדייט און ווער איז דער מאן וואס מען בעהאנדעלט אזוי שעהן, ווי א גומען גאסט, און מען היט איהם דאך אזוי ווי א קרימינאלניק. האט מען איהם אזוי ערקלערט:

„דער מאן איז געווען א גרויסער סוחר, נאר די לעצטע צייט איז איהם אוועק שלעכט און ער איז געווארען באנקראט. האבען זיינע קרעדיטארען איהם איינגעשפארט אין תפיסה און מען האלט איהם דארט ביז מען וועט איבערקוקען זיינע כיכער און מען וועט אכשאצען דעם פערמענען וואס ביי איהם איז נאך פערבליבען. און אויב עס וועט זיך ארויסווייזען אז ער האט טאקע נישט מיט וואס צו צאהלען, וועט מען איהם מוזען פריי לאזען. דען וואס קען מען טאון מיט אן אריי-מאן? די נשמה קען מען דאך ביי איהם נישט צונעהמען.“

דעם וואנדערער איז די געשיכטע שטארק געפעלען גע-ווארען. איז ער אריין אין א רייכער אכסניא, די בעסטע אין שטאדט, און האט זיך געהייסען געבען דעם שעהנסטען צימער. עסען האט ער זיך בעשטעלט אזוי ווי א גרויסער נביר. יעדען טאג געבראטענע קאטשקעס און טייבעלעך און די בעסטע וויינען. אט אזוי האט ער אין דער אכסניא פער-בראכט א גאנצען חודש. די גאנצע צייט האט דער בעל-אכסניא געדולדיג געווארט אויף זיין געלד, ווייל דער גאסט האט געזאגט אז ער האט ליעב צו צאהלען א גרויסע סומע אויף אמאל. נאר צום סוף חודש, אז עס האט זיך שוין אנהער געקליבען א גרויסער חשבון און דער בעל-אכסניא האט גע-נומען שטארק פאדערען זיין געלד, האט דער גאסט געענט-פערט: „איד האב ביי זיך נישט אפילו קיין מזומנ'עם גראשען. ווילט איהר, קענט איהר מיר אריינזעצען אין תפיסה...“

דער בעל-אכסניא האט לאנג נישט געווארט און האט דעם

נאָסט געלאָזט אַריינגעזען אין תּפּיסה. אָבער דאָס איז שוין געווען אַ גאַנץ אַנדער תּפּיסה ווי יענע. דעם אומזיסטען פרע-סער האָט מען אַריינגעזעצט אין אַ פינסטערען קעלער, וואו עס איז געווען קאַלט און נאַס, און עסען האָט מען איהם גע-געבען טרוקען שוואַרץ ברויט מיט וואַסער. האָט דער פרע-סער געפרעגט ביים געפענגעניס-אויפזעהער: „איך בעט אייך, מיין האָר, ערקלערט מיר וואו איז דאָ דער יושר? יענעם אָנזעצער האָט איהר אַריינגעזעצט אין אַ געראַמען צימער, איהר גיט איהם די פיינסטע עסענס און געטראַנקען, און איהר בעדיענט איהם אזוי ווי ער וואָלט געווען אַ גראַף, און מיך האָט איהר אַריינגעזעצט אין אַ פינסטערען קעלער, און איהר גיט מיר גיט גענוג צום עסען.“

„איך וועל דיר דאָס ערקלערען,“ האָט דער אויפזעהער געענטפערט. „יענער איז געווען אַן אַרענטליכער סוחר כל ימיו. ער האָט אימער געהאַנדעלט עהרליך, באַמונה, און האָט געצאָהלט זיינע קרעדיטאָרען אימער אין צייט. אַז ער האָט גענומען סחורה אויף באַרג האָט ער געוויס געמיינט צו בעצאָהלען. ער האָט געוואָלט צאָהלען, אָבער צוליב שלעכטע געשעפטען קען ער גיט בעצאָהלען. אָבער דו, מנובל אײנער, ביזט דאָך לכתחילה געקומען אין דער אַכסניא זיך אַנצופאַקען מיט אַלע גוטע זאַכען און דו האָסט געוואוסט אַז דו קענסט גיט און דו וועסט גיט בעצאָהלען, דאָרום מוזטו ליידען און אַבקומען פאַר דיין שווינדעל.“

נ מ ש ל

דאָס איז דער אונטערשיעד פון איינעם וואָס בעגעהט אַ פערברעכען גאַנץ אונגערן, בשונג, ביז איינעם וואָס זינט דינט מיט אַבזיכט, במזיד.



א בעווייז פון א ברהן

צוויי ברידער האבען געוואוינט אין איין שטאדט. איינער איז געווען רייך, דער אנדערער — אַרים. פלעגט דער רייכער ברודער אויסהאלטען דעם אַרימאן און פלעגט איהם געבען אויף עסען, אויף טרינקען און אויף קליידער. דער גביר פלעגט זיך פיהרען, אז נאכדעם ווי ער פלעגט אויסטראגען א בגד, פלעגט ער איהם אוועקגעבען צו זיין אַרימען ברודער.

איינמאל, אז דער רייכער האט בעגעגענט זיין אַרימען ברודער אין גאס, האט ער געזעהן אז דער בגד, וואס ער האט געגעבען דעם אַרימען ברודער ערשט מיט א פאר טעג צוריק, היינט אויף איהם ווי א זאק. אלע קנעפלעך זיינען געווען אויסגעריסען, די הארץ איז געווען ביי איהם אָפּען און דער בויד האט זיך אַרויסגעזעהן. „וואס איז דאס פאר א גאנג?“ האט דער רייכער ברודער געפרעגט. „ערשט צוויי טעג אז איך האב דיר געגעבען דעם בגד און עס היינט שוין אויף דיר ווי א שמאטע!“

„אבער דער בגד איז שוין געווען א שמאטע ווען דו האסט איהם מיר געגעבען!“ האט דער אַרימאן געענטפערט. דער רייכער ברודער האט זיך בערענקט אז ער וועט זיין ברודער אויספרובירען, אויב ער איז שולדיג אין דעם וואס ער קען די קליידער ניט טראגען ווי א מענש. האט ער דעם אַרימען ברודער גענומען אין א קליידער־געשעפט. דאָרט האט ער געקויפט צוויי אנצוגען פון דעם זעלבען שטאף. איינעם האט ער אליין אנגעטאָהן און דעם אנדערען האט ער גע־הייסען זיין ברודער אָנטאָהן.

איז עטליכע טעג ארום טרעפט ער ווידער דעם אַרימען ברודער אין גאס און ער זעהט אז דער נייער בגד איז שוין אויף איהם אלט געוואָרען, פערשמירט, פערפלעקט, די קנעפֿלעך אויסגעטרענט, און עס זעהט זיך אַרויס די האַרץ. „וואָס איז מיט דיר?“ האָט דער רייכער ברודער גענומען טענה'ן. „זעה, אָט איז מיין אַנצוג וואָס איך טראָג נאָך ניי, דיין און גאָנץ, און דיינער איז שוין אלט, צוריסען, און אַהן קנעפלעך! ווער איז שולדיג אין דעם, אויב ניט דו אליין, וואָס דו קענסט ניט אויפפאַסען אויף דיינע קליידער?“

„וואָס פערשטעהסטו ניט,“ האָט דער אַרימער ברודער געענטפערט, „אזוי איז שוין דאָס געזעץ פון דער נאַטור, און ביי אַן אַרימאָן זאָלען זיין די קליידער פערשמירט און פערפלעקט און אַז קיין קנעפלעך זאָלען זיך ביי איהם ניט האַלטען.“

דער רייכער ברודער האָט דעם תירוץ געגלויבט און האָט עס אָנגענומען פאַר אַן אמת. אַ צייט שפעטער זיינען ביידע ברידער געווען אויף אַ חתונה. איז דאָרט געווען אַ ברוי, וואָס האָט זיך פערשטעלט פאַר אַן אַרימאָן, אַ בעטלער, וואָס געהט אַרום איבער די הייזער. דער ברוי האָט גע'טראָגען אַ ראַק וואָס איז געווען צו לאַנג פאַר איהם און הויזען וואָס זיינען געווען צו קורץ, און אַ וועסטעל וואָס איז געווען זעהר ברייט. אלע האָבען שטארק געלאַכט פון דעם ברוי'ס קליידער און פון אַלע זיינע תנועות. אָבער דער רייכער ברודער האָט איהם גאָנץ ערנסט אָנגעקוקט און גע'זאָגט צו זיין אַרימען ברודער:

„זעה, ווי קונציג דער ברוי שטעלט פאַר אַן אַרימאָן און מאַכט נאָך זיינע רייד, זיינע תנועות און זיין קליידונג — אַלעס אזוי ריכטיג, און דאָך קענסטו זעהן אַז אין זיינע אַלטע קליידער געפינען זיך אַלע קנעפלעך, און ער געהט פערשפילעט ווי אַ מענש. דאָס צייגט אַז ניט דיין אַרימ'—

קייט איז שולדיג אין דעם וואס דו ביזט אזוי נאכלעסיג.
נאר טאקע וויל דיין אייגענע נאטור איז אזא.

נ מ ש ל

אז א איד וויל לעבען דיין און עהרליך, קען ער דאס
טאהן אפילו אין גלות.

172

די בעסטע עצה

איינער האט אמאל גע'גנב'עט א פערד און נאכדעם
האט ער חרטה בעקומען אויף דער עבירה. איז ער געקומען
צו א רב פרעגען, וואס ער זאל טאהן. ער האט דעם פערד
גע'גנב'עט אין פערד און ער ווייס ניט צו וועמען דער פערד
געהערט און צו וועמען ער זאל איהם אומקעהרען. האט דער
רב איהם געענטפערט: „וואס קענסטו זיך קיין עצה ניט
געבען? לאז ארויס דעם פערד פון דיין שטאל, וועט ער
שוין אליין וויסען וואוהין צו געהן.“

נ מ ש ל

די נשמה קומט פון א הייליגען ארט. דער נאר פער-
שלעפט זי איז בלאטע און נאכדעם פרעגט ער עצות ווי די
נשמה צוריק צו ברענגען אויף איהר ארט. אלעס וואס ער
דארף טאהן איז, זיך צו בעפרייען פון זיינע תאוות און
ארויסלאזען די נשמה פון זומפ, וועט די נשמה אליין קומען
צו איהר ארט.



173

צונומען די הויז

איינער, א שווינדלער, וואס האט ליעב געהאט צו כאפען
און בארגען, האט זיך אויסגעבויט א הויז פון פרעמדע קלע-
צער. ער האט גענומען ביי איין האלץ-סוחר א ביסעל קלע-
צער אויף בארג, א ביסעל ביי אן אנדערען און א דריטען.
און אזוי האט ער צוזאמענגעשלעפט גענוג קלעצער אויף א
שעהנעם און געראמען בנין, און האט קיינעם נישט בעצאחלט
פאר דעם בוי-מאטעריאל.

די האלץ-הענדלער פלעגן ארומגעהן די הויז מיט פער-
קלעמטע הערצער, אבער זיי האבען זיך גארנישט געקענט
העלפען. וואס האבען זיי געקענט טאן? זאל יעדערער
ברעכען א הויז צוליעב זיינע עטליכע קלעצער? דאס איז
דאך נישט מעגליך. אבער עס איז איינמאל געקומען א צייט,
אז דעם שווינדלער האט זיך פערוואלט איבערבויען די הויז
אויף אן אנדער פלאץ, און ווי נאך ער האט די הויז פאנאנ-
דערגענומען, זיינען אנגעלאפען די האלץ-הענדלער און יעדער
בעזונדער האט זיך צוגענומען דאס זייניגע. יעצט האט
שוין דער בעל-הבית נישט געהאט קיין מוטא זיך צו שטעלען
אנמקענען די מענשען, וועמען ער איז געווען שולדיג.

נ מ ש ל

די הויז מיינט בית ישראל, דאס אידישע פאלק. יעדער
איינציגער פון אונז איז פערזאנלעך אין חובות איבער'ן קאפ,
פאר די זינד וואס מיר האבען בעגאנגען. אבער כל-זמן אידען
לעבען אין אחדות און אין שלום און זיי האלטען זיך צוזא-
מען, האט קיין שטן און קיין בייזעס קיין שליטה נישט איבער